

ਕਲਾਮਾਈਡੀਆ (Chlamydia)

ਕਲਾਮਾਈਡੀਆ ਕੀ ਹੈ ?

ਕਲਾਮਾਈਡੀਆ ਅਜਿਹੀ ਛੂਤ ਹੈ ਜੋ ਸੰਭੋਗ ਨਾਲ ਫੈਲਦੀ ਹੈ ਅਤੇ ਇਹ ਛੂਤ ਮਰਦਾਂ ਅਤੇ ਇਸਤਰੀਆਂ ਦੋਹਾਂ ਨੂੰ ਲੱਗ ਸਕਦੀ ਹੈ। ਇਸ ਬੈਕਟੀਰੀਆ ਤੋਂ ਪੀੜਤ ਬਹੁਤੇ ਵਿਅਕਤੀਆਂ ਵਿੱਚ ਇਸ ਛੂਤ ਦੇ ਕੋਈ ਲੱਛਣ ਵਿਖਾਈ ਨਹੀਂ ਦਿੰਦੇ ਪਰੰਤੂ ਫਿਰ ਵੀ ਉਹ ਇਸ ਬੈਕਟੀਰੀਆ ਨੂੰ ਅੱਗੇ ਹੋਰਨਾਂ ਵਿਅਕਤੀਆਂ ਵਿੱਚ ਫੈਲਾ ਸਕਦੇ ਹਨ। ਕਲਾਮਾਈਡੀਆ; ਮੂਤਰ ਨਲੀ (urethra), ਬੱਚੇਦਾਨੀ ਦੀ ਗਰਦਨ (cervix), ਗੁਦਾ (rectum & anus), ਗਲਾ ਅਤੇ ਅੱਖਾਂ ਨੂੰ ਰੋਗਾਗ੍ਰਸਤ ਕਰ ਸਕਦਾ ਹੈ। ਕਲਾਮਾਈਡੀਆ ਦੀ ਛੂਤ ਨਾਲ ਕਈ ਕਿਸਮ ਦੀਆਂ ਗੁੰਝਲਾਂ ਪੈਦਾ ਹੋ ਸਕਦੀਆਂ ਹਨ ਪਰੰਤੂ ਇਸ ਦੀ ਰੋਕਥਾਮ ਸੰਭਵ ਹੈ।

ਤੁਹਾਨੂੰ ਕਲਾਮਾਈਡੀਆ ਦੀ ਛੂਤ ਕਿਵੇਂ ਲਗਦੀ ਹੈ?

ਕਲਾਮਾਈਡੀਆ ਦੀ ਛੂਤ ਕਿਸੇ ਅਜਿਹੇ ਵਿਅਕਤੀ ਨਾਲ ਸੰਭੋਗ ਕਰਨ ਨਾਲ ਫੈਲਦੀ ਹੈ ਜੋ ਪਹਿਲਾਂ ਤੋਂ ਹੀ ਇਸ ਛੂਤ ਤੋਂ ਪੀੜਤ ਹੋਵੇ। ਕਲਾਮਾਈਡੀਆ ਦਾ ਰੋਗ ਲੱਗਣ ਦਾ ਇਨ੍ਹਾਂ ਨੂੰ ਵਧੇਰੇ ਹੁੰਦਾ ਹੈ :

- ਅਜਿਹੇ ਨੌਜਵਾਨ ਮੁੰਡੇ ਅਤੇ ਕੁੜੀਆਂ ਜੋ ਸੰਭੋਗ ਲਈ ਸਰਗਰਮ ਰਹਿੰਦੇ ਹਨ।
- ਅਜਿਹਾ ਕੋਈ ਵੀ ਵਿਅਕਤੀ ਜਿਸਨੇ ਹੁਣੇ ਜਿਹੇ ਆਪਣੇ ਸੰਭੋਗ ਭਾਈਵਾਲ ਨੂੰ ਬਦਲਿਆ ਹੈ।
- ਅਜਿਹਾ ਕੋਈ ਵੀ ਵਿਅਕਤੀ ਜਿਸਨੂੰ ਹਾਲ ਹੀ ਵਿੱਚ ਕੋਈ ਹੋਰ ਅਜਿਹਾ ਰੋਗ ਸੀ ਜਿਸ ਦੀ ਛੂਤ ਸੰਭੋਗ ਰਾਹੀਂ ਫੈਲਦੀ ਹੈ।

ਤੁਹਾਨੂੰ ਇਹ ਕਿਵੇਂ ਪਤਾ ਚਲਦਾ ਹੈ ਕਿ ਤੁਸੀਂ ਕਲਾਮਾਈਡੀਆ ਦੀ ਛੂਤ ਤੋਂ ਪੀੜਤ ਹੋ ?

ਇਸ ਰੋਗ ਦੇ ਲੱਛਣ ਇਸ ਦੀ ਛੂਤ ਲੱਗਣ ਦੇ 2-98 ਦਿਨਾਂ ਵਿੱਚ ਉਜਾਗਰ ਹੁੰਦੇ ਹਨ। ਇੱਕ ਵਿਅਕਤੀ ਕਲਾਮਾਈਡੀਆ ਦੀ ਛੂਤ ਤੋਂ ਕਈ ਮਹੀਨੇ ਜਾਂ ਕਈ ਸਾਲਾਂ ਤੱਕ ਪੀੜਤ ਰਹਿ ਸਕਦਾ ਹੈ ਅਤੇ ਉਸ ਨੂੰ ਉਸ ਬਾਰੇ ਪਤਾ ਵੀ ਨਹੀਂ ਹੁੰਦਾ।

ਮਹਿਲਾਵਾਂ ਵਿੱਚ

ਜੇ ਇੱਕ ਮਹਿਲਾ ਨੂੰ ਕਲਾਮਾਈਡੀਆ ਦੀ ਛੂਤ ਲੱਗ ਚੁੱਕੀ ਹੈ ਤਾਂ ਉਹ ਇਹ ਗੱਲਾਂ ਨੋਟ ਕਰ ਸਕਦੀ ਹੈ :

- ਪੇਡੂ (ਪੇਟ ਦਾ ਹੇਠਲਾ ਹਿੱਸਾ) ਵਿੱਚ ਮਰੋੜ ਜਾਂ ਦਰਦ
- ਮਾਹਵਾਰੀ ਵਿੱਚ ਤਬਦੀਲੀਆਂ
- ਪਿਸ਼ਾਬ ਕਰਦੇ ਸਮੇਂ ਦਰਦ
- ਸੰਭੋਗ ਦੌਰਾਨ ਜਾਂ ਉਸ ਦੇ ਮਗਰੋਂ ਖੂਨ ਵਹਿਣਾ ਜਾਂ ਦਰਦ ਹੋਣਾ
- ਉਸਦੀ ਯੋਨੀ ਵਿੱਚੋਂ ਹੋਣ ਵਾਲੇ ਨਿਕਾਸ ਵਿੱਚ ਤਬਦੀਲੀ

ਮਰਦਾਂ ਵਿੱਚ

ਜੇ ਇੱਕ ਮਰਦ ਨੂੰ ਕਲਾਮਾਈਡੀਆ ਦੀ ਛੂਤ ਲੱਗ ਚੁੱਕੀ ਹੈ ਤਾਂ ਉਹ ਇਹ ਗੱਲਾਂ ਨੋਟ ਕਰ ਸਕਦਾ ਹੈ :

- ਲਿੰਗ ਵਿੱਚੋਂ ਤਰਲ ਪਦਾਰਥ ਦਾ ਨਿਕਾਸ
- ਪਿਸ਼ਾਬ ਕਰਦੇ ਸਮੇਂ ਦਰਦ
- ਪਤਾਲੂਆਂ ਵਿੱਚ ਸੋਜ ਅਤੇ ਉਨ੍ਹਾਂ ਦਾ ਫੋੜੇ ਵਾਂਗ ਦੁਖਣਾ

ਮਰਦਾਂ ਅਤੇ ਮਹਿਲਾਵਾਂ ਵਿੱਚ

ਗੁਦਾ ਦੀ ਛੂਤ ਲੱਗ ਸਕਦੀ ਹੈ ਪਰੰਤੂ ਛੇਤੀ ਕਿਤੇ ਇਸਦਾ ਪਤਾ ਨਹੀਂ ਲਗਦਾ। ਕਿਸੇ-ਕਿਸੇ ਵੇਲੇ ਗੁਦਾ ਵਿੱਚ ਦਰਦ ਹੋ ਸਕਦਾ ਹੈ ਅਤੇ ਉਸ ਵਿੱਚੋਂ ਤਰਲ ਪਦਾਰਥ ਰਿਸ ਸਕਦਾ ਹੈ।

ਕੀ ਕਲਾਮੀਡੀਆ ਲਈ ਕੋਈ ਟੈਸਟ ਹੈ ?

ਕਲਾਮੀਡੀਆ ਦੀ ਤਸ਼ਖੀਸ (diagnose) ਤੁਹਾਡੇ ਸਥਾਨਕ ਡਾਕਟਰ ਜਾਂ ਲਿੰਗਕ ਸਿਹਤ ਕਲੀਨਿਕ (sexual health clinic) ਵੱਲੋਂ ਕੀਤੀ ਜਾ ਸਕਦੀ ਹੈ। ਡਾਕਟਰ ਮੂਤਰ ਨਾਲੀ, ਬੱਚੇਦਾਨੀ ਦੀ ਗਰਦਨ, ਜਾਂ ਗੁਦਾ ਤੋਂ 'ਸਵੈਬ' (swab), ਜਾਂ ਪਿਸ਼ਾਬ ਦਾ ਸੈਂਪਲ ਲਵੇਗਾ। ਕਲਾਮੀਡੀਆ ਲਈ ਤਦ ਪ੍ਰਯੋਗਸ਼ਾਲਾ ਵਿੱਚ ਉਸ ਸਵੈਬ ਜਾਂ ਪਿਸ਼ਾਬ ਦਾ ਪਰੀਖਣ ਕੀਤਾ ਜਾਵੇਗਾ।

ਕਲਾਮੀਡੀਆ ਦਾ ਇਲਾਜ ਕੀ ਹੈ ?

ਕਲਾਮੀਡੀਆ ਦਾ ਇਲਾਜ ਆਸਾਨੀ ਨਾਲ ਐਂਟੀਬਾਇਓਟਿਕਸ ਰਾਹੀਂ ਕੀਤਾ ਜਾ ਸਕਦਾ ਹੈ। ਇਸ ਦਾ ਟੈਸਟ ਅਤੇ ਇਲਾਜ ਕਰਵਾਉਣ ਲਈ ਤੁਹਾਨੂੰ ਆਪਣੇ ਡਾਕਟਰ ਜਾਂ ਲਿੰਗਕ ਸਿਹਤ ਕਲੀਨਿਕ (sexual health clinic) ਜਾਣ ਦੀ ਲੋੜ ਹੁੰਦੀ ਹੈ। ਜੇ ਲੱਛਣ ਪਰਤ ਆਉਣ ਤਾਂ ਆਪਣੇ ਡਾਕਟਰ ਜਾਂ ਲਿੰਗਕ ਸਿਹਤ ਕਲੀਨਿਕ ਦੁਬਾਰਾ ਜਾਓ।

ਇਸ ਰੋਗ ਵਿੱਚ ਇਹ ਅਹਿਮ ਹੈ ਕਿ ਤੁਸੀਂ ਐਂਟੀਬਾਇਓਟਿਕਸ ਦਾ ਕੋਰਸ ਪੂਰਾ ਕਰੋ, ਚਾਹੇ ਲੱਛਣ ਠੀਕ ਹੋਏ ਕਿਉਂ ਨਾ ਜਾਪਣ ਕਿਉਂਕਿ ਹੋ ਸਕਦਾ ਹੈ ਕਿ ਕਲਾਮੀਡੀਆ ਬੈਕਟੀਰੀਆ ਪੂਰੀ ਤਰ੍ਹਾਂ ਨਾ ਮਰੇ ਹੋਣ। ਇਹ ਵੀ ਅਹਿਮ ਹੈ ਕਿ ਇਲਾਜ ਸ਼ੁਰੂ ਹੋਣ ਮਗਰੋਂ ਘੱਟੋ-ਘੱਟ ੭ ਦਿਨਾਂ ਤੱਕ ਸੰਭੋਗ ਨਾ ਕੀਤਾ ਜਾਵੇ ਕਿਉਂਕਿ ਛੂਤ ਤਦ ਤੱਕ ਫੈਲ ਸਕਦੀ ਹੈ।

ਕੀ ਕੋਈ ਗੁੰਝਲ ਵੀ ਹੈ ?

ਹਾਂ, ਜੇ ਕਲਾਮੀਡੀਆ ਦਾ ਠੀਕ ਤਰ੍ਹਾਂ ਇਲਾਜ ਨਾ ਕੀਤਾ ਜਾਵੇ ਤਾਂ ਗੰਭੀਰ ਕਿਸਮ ਦੀਆਂ ਗੁੰਝਲਾਂ ਵੀ ਪੈਦਾ ਹੋ ਸਕਦੀਆਂ ਹਨ।

ਮਹਿਲਾਵਾਂ ਵਿੱਚ ਇਹ ਗੁੰਝਲਾਂ ਪੈਦਾ ਹੋ ਸਕਦੀਆਂ ਹਨ :

- ਪੇਡੂ ਵਿੱਚ ਜਲਣ ਦਾ ਰੋਗ (Pelvic inflammatory disease)। ਇਹ ਉਦੋਂ ਹੁੰਦਾ ਹੈ ਜਦੋਂ ਪੇਡੂ ਵਿੱਚ ਸਥਿਤ ਜਣਨ ਅੰਗ ਲਾਲ ਹੋ ਜਾਂਦੇ ਹਨ ਅਤੇ ਉਨ੍ਹਾਂ ਵਿੱਚ ਜਲਣ ਹੋਣ ਲਗਦੀ ਹੈ ;
- ਪੇਡੂ ਵਿੱਚ ਚਿਪਕਾਅ ਅਤੇ ਪੇਡੂ ਦਾ ਪੁਰਾਣਾ ਦਰਦ ;
- ਫੈਲੋਪੀਅਨ ਟਿਊਬਾਂ ਦੇ ਨਸ਼ਟ ਹੋਣ ਨਾਲ (ਉਤਕਾਂ ਵਿੱਚ ਜ਼ਖਮ ਨਾਲ) ਬਾਂਝਪਣ ;
- ਗਰਭ ਬੱਚੇਦਾਨੀ ਦੀ ਥਾਂ ਫੈਲੋਪੀਅਨ ਟਿਊਬ ਵਿੱਚ ਹੀ ਠਹਿਰ ਜਾਂਦਾ ਹੈ (ectopic pregnancy)

ਮਰਦਾਂ ਵਿੱਚ ਇਹ ਗੁੰਝਲਾਂ ਪੈਦਾ ਹੋ ਸਕਦੀਆਂ ਹਨ :

- ਮੂਤਰ ਨਾਲੀ ਵਿੱਚ ਵਾਰ ਵਾਰ ਹੋਣ ਵਾਲੀ ਸੋਜ
- ਪਤਾਲੂਆਂ ਦੀ ਟਿਊਬ ਦੀ ਸੋਜ (epididymitis)

ਮਹਿਲਾਵਾਂ ਅਤੇ ਮਰਦਾਂ ਵਿੱਚ ਇਹ ਗੁੰਝਲਾਂ ਪੈਦਾ ਹੋ ਸਕਦੀਆਂ ਹਨ :

- ਮੂਤਰ ਨਾਲੀ ਵਿੱਚ ਵਾਰ ਵਾਰ ਹੋਣ ਵਾਲੀ ਸੋਜ
- ਅੱਖ ਦੀ ਝਿੱਲੀ ਦੀ ਸੋਜ (conjunctivitis and uveitis)
- ਗੁਦਾ ਵਿੱਚ ਜਲਣ (Proctitis)

ਕੀ ਲਿੰਗਕ/ਸੰਭੋਗ ਭਾਈਵਾਲਾਂ ਨੂੰ ਇਲਾਜ ਦੀ ਲੋੜ ਹੁੰਦੀ ਹੈ ?

ਹਾਂ, ਜੇ ਤੁਹਾਨੂੰ ਕਲਾਮੀਡੀਆ ਦਾ ਰੋਗ ਹੈ ਤਾਂ ਤੁਹਾਨੂੰ ਆਪਣੇ ਉਨ੍ਹਾਂ ਸਾਰੇ ਲਿੰਗਕ/ਸੰਭੋਗ ਭਾਈਵਾਲਾਂ ਨੂੰ ਡਾਕਟਰ ਕੋਲ ਜਾਂ ਆਪਣੇ ਲਿੰਗਕ ਸਿਹਤ ਕਲੀਨਿਕ (sexual health clinic) ਜਾਣ ਅਤੇ ਪਰੀਖਣ ਅਤੇ ਇਲਾਜ ਕਰਵਾਉਣ ਦੀ ਸਲਾਹ ਦੇਣੀ ਚਾਹੀਦੀ ਹੈ ਜਿਨ੍ਹਾਂ ਨਾਲ ਤੁਹਾਡੇ ਲਿੰਗ ਸੰਬੰਧ ਰਹੇ ਹਨ।

ਕਲਾਮੀਡੀਆ ਦੀ ਰੋਕਥਾਮ ਕਿਵੇਂ ਸੰਭਵ ਹੈ ?

ਯੋਨੀ ਜਾਂ ਗੁਦਾ ਸੰਭੋਗ ਵੇਲੇ ਕੰਡੋਮ ਦੀ ਵਰਤੋਂ ਨਾਲ ਕਲਾਮੀਡੀਆ ਅਤੇ ਸੰਭੋਗ ਰਾਹੀਂ ਫੈਲਣ ਵਾਲੇ ਹੋਰ ਰੋਗਾਂ ਤੋਂ ਰੋਕਥਾਮ ਕੀਤੀ ਜਾ ਸਕਦੀ ਹੈ। ਕੰਡੋਮ ਦੀ ਵਰਤੋਂ ਉਨ੍ਹਾਂ ਲਈ ਵਧੇਰੇ ਅਹਿਮ ਹੈ ਜਿਨ੍ਹਾਂ ਦੇ ਇੱਕ ਤੋਂ ਵੱਧ ਸੰਭੋਗ ਭਾਈਵਾਲ ਹਨ।

ਹੋਰ ਜਾਣਕਾਰੀ - ਐਨ ਐਸ ਡਬਲਿਊ ਵਿਚ ਜਨ ਸਿਹਤ ਟਿਕਾਈਆਂ

ਹੋਰ ਜਾਣਕਾਰੀ ਲਈ ਕ੍ਰਿਪਾ ਕਰਕੇ ਆਪਣੇ ਡਾਕਟਰ, ਜਾਂ ਆਪਣੇ ਸਥਾਨਕ ਲਿੰਗਕ ਸਿਹਤ ਕਲੀਨਿਕ (sexual health clinic) ਜਿਸ ਨੂੰ ਸਫੇਦ ਪੰਨਿਆਂ ਦੇ ਬਿਜਨੇਸ ਲਿਸਟਿੰਗ ਸੈਕਸ਼ਨ ਵਿੱਚ 'ਐਸ' ਤਹਿਤ ਲੱਭਿਆ ਜਾ ਸਕਦਾ ਹੈ, ਜਾਂ ਸਥਾਨਕ ਜਨ ਸਿਹਤ ਟਿਕਾਈ ਜਾਂ ਕਮਿਊਨਿਟੀ ਹੈਲਥ ਸੈਂਟਰ ਨਾਲ ਸੰਪਰਕ ਕਰੋ - ਸਫੇਦ ਪੰਨਿਆਂ ਦੇ ਸਾਹਮਣੇ 'ਐਨ ਐਸ ਡਬਲਿਊ ਸਰਕਾਰ' ਦੇ ਤਹਿਤ ਵੇਖੋ।

Metropolitan Areas

Central Sydney	9515 3180
South Eastern Sydney	9382 8333
Northern Sydney	9477 9400
South Western Sydney	9828 5944
Western Sydney	9840 3603
Wentworth	4734 2022

Rural Areas

Central Coast	4349 4845
Mid North Coast	6588 2750
Mid Western	6339 5548
Hunter	4924 6477
Illawarra	4255 2200
New England	6766 2288
Northern Rivers	6620 7500
Macquarie	6841 2216
Southern	4827 3428
Greater Murray	6021 4799
Far West	(08) 8080 1499

NSW Department of Health

73 Miller Street
North Sydney NSW 2059
Tel. (02) 9391 9000
Fax. (02) 9391 9101
TTY. (02) 9391 9900

NSW Health website
www.health.nsw.gov.au